

gālātinaḥ patraṁ

I manuṣyēbhyō nahi manuṣyairapi nahi kintu yīśukhrīṣṭēna mṛtagaṇamadhyāt tasyōtthāpayitrā pitrēśvarēṇa ca prēritō yō'ham paulaḥ sō'ham

II matsahavarttinō bhrātaraśca vayaṁ gālātīyadēśasthāḥ samitīḥ prati patraṁ likhāmaḥ|

III pitrēśvarēṇāsmāmka prabhunā yīśunā khrīṣṭēna ca yuṣmabhyam anugrahaḥ śāntīśca dīyatām|

IV asmākaṁ tātēśvarēsyēcchānusārēṇa vartamānāt kutsitasamśārād asmān nistārayituṁ yō

V yīśurasmākaṁ pāpahētōrātmōtsargaṁ kṛtavān sa sarvvadā dhanyō bhūyāt| tathāstu|

VI khrīṣṭasyānugrahēṇa yō yuṣmān āhūtavān tasmānnivṛtya yūyam atitūrṇam anyāṁ susaṁvādān anvavarttata tatrāhaṁ vismayaṁ manyē|

VII sō'nyasusaṁvādaḥ susaṁvādō nahi kintu kēcit mānavā yuṣmān cañcalikurvanti khrīṣṭīyasusaṁvādasya viparyyayaṁ karttuṁ cēṣṭantē ca|

VIII yuṣmākaṁ sannidhau yaḥ susaṁvādō'smābhi rghōṣitastasmād anyāḥ susaṁvādō'smākaṁ svargīyadūtānām vā madhyē kēnacid yadi ghōṣyatē tarhi sa śaptō bhavatu|

IX pūrvvaṃ yadvad akathayāma, idānīmaḥaṃ punastadvat kathayāmi yūyaṃ yaṃ susaṃvādaṃ gr̥hītavantastasmād anyō yēna kēnacid yuṣmatsannidhau ghōṣyatē sa śaptō bhavatu|

X sāmprataṃ kamaham anunayāmi? īśvaraṃ kiṃvā mānavān? ahaṃ kiṃ mānuṣēbhyō rōcituṃ yatē? yadyaham idānīmapi mānuṣēbhyō ruruciṣēya tarhi khriṣṭasya paricārakō na bhavāmi|

XI hē bhrātaraḥ, mayā yaḥ susaṃvādō ghōṣitaḥ sa mānuṣāna labdhastadaḥaṃ yuṣmān jñāpayāmi|

XII ahaṃ kasmāccit manuṣyāt taṃ na gr̥hītavān na vā śikṣitavān kēvalaṃ yīśōḥ khriṣṭasya prakāśanādēva|

XIII purā yihūdimatācārī yadāham āsaṃ tadā yādṛṣam ācaraṇam akaravam īśvarasya samitiṃ pratyativōpadravaṃ kurvvan yādṛk taṃ vyanāśayaṃ tadavaśyaṃ śrutaṃ yuṣmābhiḥ|

XIV aparañca pūrvvapuruṣaparamparāgatēṣu vākyēṣvanyāpēkṣātīvāsaktaḥ san ahaṃ yihūdīdharṃmatē mama samavayaskān bahūn svajātiyān atyaśayi|

XV kiñca ya īśvarō māṭṛgarbhasthaṃ mām pṛthak kṛtvā svīyānugrahēṇāhūtavān

XVI sa yadā mayi svaputraṃ prakāśituṃ bhinnadēśīyānām samīpē bhayā taṃ ghōṣayituñcābhyaḥṣat tadāhaṃ kravyaśōṇitābhyām saha na mantrayitvā

XVII pūrvvaniyuktānām prēritānām samīpaṃ yirūśalamaṃ na gatvāravadēśaṃ gatavān

paścāt tatsthānād dammēṣakanagaraṁ
parāvṛtyāgatavān|

XVIII tataḥ paraṁ varṣatrayē vyatītē'haṁ
pitarāṁ sambhāsitūṁ yirūsālamaṁ gatvā
pañcadaśadināni tēna sārddham atiṣṭhaṁ|

XIX kintu taṁ prabhō rbhrātaraṁ yākūbañca
vinā prēritānām nānyaṁ kamapyapaśyaṁ|

XX yānyētāni vākyāni mayā likhyantē
tānyaṁṛtāni na santi tad īśvarō jānāti|

XXI tataḥ param ahaṁ suriyāṁ kilikiyāñca
dēśau gatavān|

XXII tadānīm yihūdādēsasthānām
khrīṣṭasya samitīnām lōkāḥ sākṣāt mama
paricayamaprāpya kēvalaṁ janaśrutimimām
labdhavantaḥ,

XXIII yō janaḥ pūrvvam asmān pratyupadrava-
makarōt sa tadā yaṁ dharmmamanāśayat
tamēvēdānīm pracārayatīti|

XXIV tasmāt tē māmadhīśvaram dhanya-
mavadan|

II

I anantaraṁ caturdaśasu vat-
sarēṣu gatēṣvahaṁ barṇabbā saha
yirūsālamaṁnagaraṁ punaragacchaṁ, tadānōṁ
tītamapi svasaṅginam akaravaṁ|

II tatkālē'ham īśvaradarśanād yātrām
akaravaṁ mayā yaḥ pariśramō'kāri kāriṣyatē
vā sa yanniṣphalō na bhavēt tadarthaṁ
bhinnajātīyānām madhyē mayā ghōṣyamāṇaḥ
susaṁvādataṭratyēbhyō lōkēbhyō viśēṣatō
mānyēbhyō narēbhyō mayā nyavēdyata|

III tatō mama saharastītō yadyapi yūnānīya
āsīt tathāpi tasya tvakchēdō'pyāvaśyakō na
babhūva|

IV yataśchalēnāgatā asmān dāsān karttum
icchavaḥ katipayā bhāktabhārāḥ khrīṣṭēna
yīśunāsmabhyam dattaṁ svāntryam anu-
sandhātum cārā iva samājam prāviśan|

V ataḥ prakṛtē susaṁvādē yuṣmākam adhikārō
yat tiṣṭhēt tadarthaṁ vayam daṇḍaikamapi
yāvad ajñāgrahaṇēna tēṣāṁ vaśyā nābhavāma|

VI parantu yē lōkā mānyāstē yē kēcid
bhavēyustānahaṁ na gaṇayāmi yata īśvaraḥ
kasyāpi mānavasya pakṣapātaṁ na karōti, yē
ca mānyāstē mām kimapi navīnaṁ nājñāpayan|

VII kintu chinnatvacām madhyē
susaṁvādapracāraṇasya bhāraḥ pitari yathā
samarpitastathaivācchinnatvacām madhyē
susaṁvādapracāraṇasya bhārō mayi samarpita
iti tai rbubudhē|

VIII yataśchinnatvacām madhyē
prēritavakarmmaṇē yasya yā śaktiḥ
pitaramāśritavatī tasyaiva sā śakti
rbhinnajātīyānām madhyē tasmai karmmaṇē
māmapyāśritavatī|

IX atō mahyam dattam anugrahaṁ pratijñāya
stambhā iva gaṇitā yē yākūb kaiphā yōhan
caitē sahāyatāsūcakaṁ dakṣiṇahastagrahaṁṇa
vidhāya mām barnabbāñca jagaduḥ, yuvām
bhinnajātīyānām sannidhiṁ gacchataṁ vayam
chinnatvacā sannidhiṁ gacchāmaḥ,

X kēvalam daridrā yuvābhyām smaraṇīyā iti |
atastadēva karttum aham yatē sma |

XI aparam āntiyakhiyānagaram̃ pitara āgatē'ham̃ tasya dōṣitvāt samakṣam̃ tam abhartsayam̃|

XII yataḥ sa pūrvvam anyajātīyaiḥ sārddham āhāramakarōt tataḥ param̃ yākūbaḥ samīpāt katipayajanēṣvāgatēṣu sa chinnatvaṃmanuṣyēbhyō bhayēna nivṛtya pṛthag abhavat|

XIII tatō'parē sarvvē yihūdinō'pi tēna sārddham̃ kapaṭācāram akurvvan barnabbā api tēṣām̃ kāpaṭyēna vipathagāmyabhavat|

XIV tatastē prakṛtasusaṃvādarūpē saralapathē na carantīti dṛṣṭvāham̃ sarvvēṣām̃ sāksāt pītaram uktavān tvaṃ yihūdī san yadi yihūdimataṃ vihāya bhinnajātīya ivācarasi tarhi yihūdimatācaraṇāya bhinnajātīyān kutaḥ pravarttayasi?

XV āvām̃ janmanā yihūdinau bhavāvō bhinnajātīyau pāpinau na bhavāvaḥ

XVI kintu vyavasthāpālanēna manuṣyaḥ sapuṇyō na bhavati kēvalam̃ yīśau khrīṣṭē yō viśvāsastēnaiva sapuṇyō bhavatīti budhvāvāmapi vyavasthāpālanam̃ vinā kēvalam̃ khrīṣṭē viśvāsēna puṇyaprāptayē khrīṣṭē yīśau vyaśvasiva yatō vyavasthāpālanēna kō'pi mānavaḥ puṇyam̃ prāptum̃ na śaknōti|

XVII parantu yīśunā puṇyaprāptayē yatamānāvapyāvām̃ yadi pāpinau bhavāvastarhi kim̃ vaktavyam̃? khrīṣṭaḥ pāpasya paricāraka iti? tanna bhavatu|

XVIII mayā yad bhagnaṁ tad yadi mayā punarnirmīyatē tarhi mayaivātmadōṣaḥ prakāśyatē|

XIX ahaṁ yad īśvarāya jīvāmi tadarthaṁ vyavasthayā vyavasthāyai amriyē|

XX khriṣṭēna sārddhaṁ kruṣē hatō'smi tathāpi jīvāmi kintvahaṁ jīvāmīti nahi khriṣṭa ēva madanta rjivati| sāmprataṁ saśarīreṇa mayā yajjīvitaṁ dhāryyatē tat mama dayākāriṇi madarthaṁ svīyaprāṇatyāgini cēsvaraputrē viśvasatā mayā dhāryyatē|

XXI ahamīśvarasyānugrahaṁ nāvajānāmi yasmād vyavasthayā yadi puṇyaṁ bhavati tarhi khriṣṭō nirarthakamamriyata |

III

I hē nirbbōdhā gālātilōkāḥ, yuṣmākaṁ madhyē kruṣē hata iva yīśuḥ khriṣṭō yuṣmākaṁ samakṣaṁ prakāśita āsīt atō yūyaṁ yathā satyaṁ vākyam na gṛhlītha tathā kēnāmuhyata?

II ahaṁ yuṣmattaḥ kathāmēkāṁ jijñāsē yūyam ātmānaṁ kēnālabhadhvaṁ? vyavasthāpālanēna kim vā viśvāsavākyasya śravaṇēna?

III yūyaṁ kim idṛg abōdhā yad ātmanā karmmārabhya śarīreṇa tat sādhayitum yatadhvē?

IV tarhi yuṣmākaṁ gurutarō duḥkhabhōgaḥ kim niṣphalō bhaviṣyati? kuphalayuktō vā kim bhaviṣyati?

V yō yuṣmabhyam ātmānaṁ dattavān yuṣmanmadhya āścaryyāṇi karmmāṇi ca sādhitavān sa kim vyavasthāpālanēna viśvāsavākyasya śravaṇēna vā tat kṛtavān?

VI likhitamāstē, ibrahīma īśvarē vyaśvasīt sa ca viśvāsastasmai puṇyārtham gaṇitō babhūva,

VII atō yē viśvāsāśritāsta ēvēbrāhīmaḥ santānā iti yuṣmābhi rjñāyatām|

VIII īśvarō bhinnajātīyān viśvāsēna sapuṇyīkariṣyatīti pūrvvam jñātvā śāstradātā pūrvvam ibrahīmam susaṁvādam śrāvayana jagāda, tvattō bhinnajātīyāḥ sarvva āśiṣam prāpsyantīti|

IX atō yē viśvāsāśritāstē viśvāsinēbrāhīmā sārddham āśiṣam labhantē|

X yāvantō lōkā vyavasthāyāḥ karmaṇyāśrayanti tē sarvvē śāpādhīnā bhavanti yatō likhitamāstē, yathā, "yaḥ kaścid ētasya vyavasthāgranthasya sarvvavākyāni niścidraṁ na pālayati sa śapta iti|"

XI īśvarasya sākṣāt kō'pi vyavasthāyā sapuṇyō na bhavati tada vyaktaṁ yataḥ "puṇyavān mānavō viśvāsēna jīviṣyatīti" śāstriyam vacaḥ|

XII vyavasthā tu viśvāsasambandhinī na bhavati kintvētāni yaḥ pālayiṣyati sa ēva tai rjīviṣyatītinīyamasambandhinī|

XIII khrīṣṭō'smān parikriya vyavasthāyāḥ śāpāt mōcitavān yatō'smākaṁ vinimayēna sa svayam śāpāspadamabhavat tadadhi likhitamāstē, yathā, "yaḥ kaścit tarāvullambyatē sō'bhiśapta iti|"

XIV tasmād khrīṣṭēna yīsunēvrāhīma āśī rbhinnajātīyalōkēṣu varttatē tēna vayam pratijñātam ātmānam viśvāsēna labdhum śaknumaḥ|

XV hē bhrātrgaṇa mānuṣāṇām rītyanusārēṇāham kathayāmi kēnacit

mānavēna yō niyamō niracāyi tasya vikṛti
rvṛddhi rvā kēnāpi na kriyatē|

XVI parantvibrāhīmē tasya santānāya
ca pratijñāḥ prati śuśruvirē tatra
santānaśabdaṁ bahuvacanāntam abhūtvā tava
santānāyētyēkavacanāntam babhūva sa ca
santānaḥ khrīṣṭa ēva|

XVII ataēvāham vadāmi, īśvarēṇa yō
niyamaḥ purā khrīṣṭamadhi niracāyi tataḥ
param trimśadadhikacatuḥśatavatsarēṣu
gatēṣu sthāpitā vyavasthā taṁ niyamaṁ
nirarthakīkṛtya tadīyapratijñā lōptuṁ na
śaknōti|

XVIII yasmāt sampadadhikārō yadi vyavasthayā
bhavati tarhi pratijñayā na bhavati kintvīśvaraḥ
pratijñayā tadadhikāritvam ibrahīmē 'dadāt|

XIX tarhi vyavasthā kimbhūtā? pratijñā
yasmai pratiśrutā tasya santānasyāgamaṁ
yāvad vyabhicāranivāraṇārthaṁ vyavasthāpi
dattā, sā ca dūtairājñāpitā madhyasthasya karē
samarpitā ca |

XX naikasya madhyasthō vidyatē kintvīśvara
ēka ēva|

XXI tarhi vyavasthā kim īśvarasya pratijñānām
viruddhā? tanna bhavatu| yasmād yadi sā
vyavasthā jīvanadānēsamarthābhaviṣyat tarhi
vyavasthayaiva puṇyalābhō'bhaviṣyat|

XXII kintu yīśukhrīṣṭē yō viśvāsastatsambandhiyāḥ
pratijñāyāḥ phalaṁ yad viśvāsilōkēbhyō dīyatē
tadarthaṁ śāstradātā sarvvān pāpādhinān
gaṇayati|

XXIII ataēva viśvāsasyānāgatasamayē vayaṁ
vyavasthādhīnāḥ santō viśvāsasyōdayaṁ yāvad
ruddhā ivāraḥṣyāmahē|

XXIV itthaṁ vayaṁ yad viśvāsēna sa-
puṇyībhavāmastadārthaṁ khrīṣṭasya samīpam
asmān nētum vyavasthāgrathō'smākaṁ vinētā
babhūva|

XXV kintvadhunāgatē viśvāsē vayaṁ tasya
vinēturānadhīnā bhavāma|

XXVI khrīṣṭē yīsau viśvasanāt sarvvē yūyam
īśvarasya santānā jātāḥ|

XXVII yūyam yāvāntō lōkāḥ khrīṣṭē majjitā
abhavata sarvvē khrīṣṭaṁ parihitavantāḥ|

XXVIII atō yuṣmanmadhyē yihūdiyūnāninō
rdāsasvatantrayō ryōṣāpuruṣayōśca kō'pi
viśēṣō nāsti; sarvvē yūyam khrīṣṭē yīśāvēka
ēva|

XXIX kiñca yūyam yadi khrīṣṭasya bhavatha
tarhi sutarām ibrahīmaḥ santānāḥ pratijñayā
sampadadhikāriṇāścādhvē|

IV

I ahaṁ vadāmi sampadadhikārī yāvad
bālastiṣṭhati tāvat sarvvasvasyādhipatiḥ
sannapi sa dāsāt kēnāpi viṣayēna na viśiṣyatē

II kintu pitrā nirūpitaṁ samayaṁ
yāvat pālakānām dhanādhyakṣāṇāñca
nighnastiṣṭhati|

III tadvad vayamapi bālyakālē dāsā iva
saṁsārasyākṣaramālāyā adhīnā āsmahē|

IV anantaraṁ samayē sampūrṇatām gatavati
vyavasthādhīnānām mōcanārtham

V asmākaṃ putratvapraptyarthañcēśvaraḥ striyā jātaṃ vyavasthāyā adhinībhūtañca svaputraṃ prēṣitavān|

VI yūyaṃ santānā abhavata tatkāraṇād īśvaraḥ svaputrasyātmānāṃ yuṣmākaṃ antaḥkaraṇāni prahitavān sa cātmā pitaḥ pitarityāhvānaṃ kārayati|

VII ata idānīm yūyaṃ na dāsāḥ kintuḥ santānā ēva tasmāt santānatvācca khriṣṭeṇēśvariyaśampadadhikāriṇō'pyādhvē|

VIII aparañca pūrvvaṃ yūyaṃ īśvaraṃ na jñātvā yē svabhāvatō'nīśvarāstēṣāṃ dāsātvē'tiṣṭhata|

IX idānīm īśvaraṃ jñātvā yadi vēśvarēṇa jñātā yūyaṃ kathaṃ punastāni viphalāni tucchāni cākṣaraṇi prati parāvarttituṃ śaknutha? yūyaṃ kiṃ punastēṣāṃ dāsā bhavitumicchatha?

X yūyaṃ divasān māsān tithīn saṃvatsarāṃśca sammanyadhvē|

XI yuṣmadarthaṃ mayā yaḥ pariśramō'kāri sa viphalō jāta iti yuṣmānadyahaṃ bibhēmi|

XII hē bhrātaraḥ, ahaṃ yādṛśō'smi yūyamapi tādṛśā bhavatēti prārthayē yatō'hamapi yuṣmattulyō'bhavaṃ yuṣmābhi rmama kimapi nāparāddhaṃ|

XIII pūrvvamahaṃ kalēvarasya daurbalyēna yuṣmān susaṃvādam ajñāpayamiti yūyaṃ jānītha|

XIV tadānīm mama parīkṣakaṃ śārīraklēśaṃ dṛṣṭvā yūyaṃ mām avajñāya ṛṭiyitavantastannahi kintvīśvarasya dūtamiva śakṣāt khriṣṭa yīśumiva vā mām gṛhītavantah|

XV atastadānīm yuṣmākaṁ yā dhanyatābhavat
sā kka gatā? tadānīm yūyaṁ yadi svēṣām
nayanānyutpātya mahyaṁ dātum aśakṣyata
tarhi tadapyakarīṣyatēti pramāṇam ahaṁ
dadāmi|

XVI sāmpratamahaṁ satyavāditvāt kim
yuṣmākaṁ ripu rjātō'smi?

XVII tē yuṣmatkṛtē sparddhantē kintu sā spar-
dhā kutsitā yatō yūyaṁ tānadhi yat sparddhad-
hvaṁ tadarthaṁ tē yuṣmān pṛthak karttum
icchanti|

XVIII kēvalaṁ yuṣmatsamīpē
mamōpasthitisamayē tannahi, kintu
sarvvadaiva bhadramadhi sparddhanaṁ
bhadraṁ|

XIX hē mama bālakāḥ, yuṣmadanta
ryāvat khriṣṭō mūrtimān na bhavati tāvad
yuṣmatkāraṇāt punaḥ prasavavēdanēva mama
vēdanā jāyatē|

XX ahamidānīm yuṣmākaṁ sannidhiṁ gatvā
svarāntarēṇa yuṣmān sambhāṣituṁ kāmāyē
yatō yuṣmānadhi vyākulō'smi|

XXI hē vyavasthādhīnatākāṅkṣiṇaḥ yūyaṁ kim
vyavasthāyā vacanaṁ na gṛhlītha?

XXII tanmām vadata| likhitamāstē, ibrahīmō
dvau putrāvāsātē tayōrēkō dāsyām dvitīyaśca
patnyām jātaḥ|

XXIII tayō ryō dāsyām jātaḥ sa
sārīrikaniyamēna jajñē yaśca patnyām jātaḥ
sa pratijñayā jajñē|

XXIV idamākhyānaṁ drṣṭantasvarūpaṁ|
tē dvē yōṣitāvīśvarīyasandhī tayōrēkā

sīnayaparvvatād utpannā dāsajanayitrī ca sā tu hājirā|

XXV yasmād hājirāśabdēnāravadēśasthasīnayaparvvatō bōdhyatē, sā ca varttamānāyā yirūsālampuryyāḥ sadṛśī| yataḥ svabālaiḥ sahitā sā dāsatva āstē|

XXVI kintu svargīyā yirūsālampurī patnī sarvvēṣām asmākaṁ mātā cāstē|

XXVII yādṛśaṁ likhitam āstē, "vandhyē santānahīnē tvaṁ svaram jayajayaṁ kuru| aprasūtē tvayōllāsō jayāśabdaśca gīyatām| yata ēva sanāthāyā yōṣitaḥ santatē rgaṇāt| anāthā yā bhavēnnārī tadapatyāni bhūriśaḥ||"

XXVIII hē bhrātṛgaṇa, imhāk iva vayaṁ pratijñayā jātāḥ santānāḥ|

XXIX kintu tadānīm śārīrikaniyamēna jātāḥ putrō yadvad ātmikaniyamēna jātaṁ putram upādravat tathādhunāpi|

XXX kintu śāstrē kiṁ likhitam? "tvam imām dāsīm tasyāḥ putrañcāpasāraya yata ēśa dāsīputraḥ patnīputrēṇa samam nōttarādhikārī bhaviyyatīti|"

XXXI ataēva hē bhrātarāḥ, vayaṁ dāsyāḥ santānā na bhūtvā pātnyāḥ santānā bhavāmaḥ|

V

I khrīṣṭō'smabhyaṁ yat svātantryaṁ dattavān yūyaṁ tatra sthirāstiṣṭhata dāsatvayugēna puna rna nibadhyadhvaṁ|

II paśyatāhaṁ paulō yuṣmān vadāmi yadi chinnatvacō bhavatha tarhi khrīṣṭēna kimapi nōpakāriṣyadhvē|

III aparāṁ yaḥ kaścit chinnatvag bhavati sa kṛtsnavyavasthāyāḥ pālanam īśvarāya dhārayatīti pramāṇam dadāmi|

IV yuṣmākaṁ yāvāntō lōkā vyavasthayā sa-
puṇyībhavituṁ cēṣtantē tē sarvvē khriṣṭād
bhraṣṭā anugrahāt patitāśca|

V yatō vāyam ātmanā viśvāsāt
puṇyalābhāśiddham pratikṣāmahē|

VI khriṣṭē yīśau tvakchēdātvakchēdayōḥ
kimapi guṇam nāsti kintu prēmṇā saphalō
viśvāsa ēva guṇayuktaḥ|

VII pūrvvaṁ yūyaṁ sundaram adhāvata
kintvidānīm kēna bādham prāpya satyatām
na gṛhlītha?

VIII yuṣmākaṁ sā mati ryuṣmadāhvānakāriṇa
īśvarāna jātā|

IX vikāraḥ kṛtsnaśaktūnām svalpakiṇvēna
jasayatē|

X yuṣmākaṁ mati rvikāraṁ na
gamiṣyātityaham yuṣmānādhi prabhunāśaṁsē;
kintu yō yuṣmān vicāralayati sa yaḥ kaścīd
bhavēt samucitaṁ daṇḍam prāpsyati|

XI parantu hē bhrātaraḥ, yadyaham idānīm
api tvakchēdam pracārayēyaṁ tarhi kuta
upadravaṁ bhuñjiya? tatkr̥tē kruśam
nirbbādham abhaviṣyat|

XII yē janā yuṣmākaṁ cāñcalyaṁ janayanti
tēṣām chēdanamēva mayābhilaṣyatē|

XIII hē bhrātaraḥ, yūyaṁ svātantryārtham
āhūtā ādhvē kintu tatsvātantryadvārēṇa
śārīrikabhāvō yuṣmān na praviśatu| yūyaṁ
prēmṇā parasparam paricaryyām kurudhvaṁ|

XIV yasmāt tvaṁ samīpavāsini svavat prēma kuryyā ityēkājñā kṛtsnāyā vyavasthāyāḥ sārasaṁgrahaḥ|

XV kintu yūyaṁ yadi parasparaṁ darṁdaśyadhvē 'śāśyadhvē ca tarhi yuṣmākam ēkō'nyēna yanna grasyatē tatra yuṣmābhiḥ sāvadhānai rbhavitavyaṁ|

XVI ahaṁ bravīmi yūyam ātmikācāraṁ kuruta śārīrikābhilāṣaṁ mā pūrayata|

XVII yataḥ śārīrikābhilāṣa ātmanō viparītaḥ, ātmikābhilāṣaśca śārīrasya viparītaḥ, anayōrubhayōḥ parasparaṁ virōdhō vidyatē tēna yuṣmābhi ryad abhilaṣyatē tanna karttavyaṁ|

XVIII yūyaṁ yadyātmanā vinīyadhvē tarhi vyavasthāyā adhīnā na bhavatha|

XIX aparaṁ paradāragamaṁ vēśyāgamaṁ aśucitā kāmukatā pratimāpūjanam

XX indrajālaṁ śatrutvaṁ vivādō'ntarjvalanaṁ krōdhaḥ kalahō'naikyam

XXI pārthakyam īrṣyā vadhō mattatvaṁ lam- paṭatvamityādīni spaṣṭatvēna śārīrikabhāvasya karmmaṇi santi| pūrvvaṁ yadvat mayā kathitaṁ tadvat punarapi kathyatē yē janā ētādṛṣāni karmmaṇyācaranti tairīśvarasya rājyē'dhikāraḥ kadāca na lapsyatē|

XXII kiñca prēmānandaḥ śāntīścirasahiṣṇutā hitaiṣitā bhadratvaṁ viśvāsyatā titikṣā

XXIII parimitabhōjitvamityādīnyātmanaḥ phalāni santi tēṣāṁ viruddhā kāpi vyavasthā nahi|

XXIV yē tu khrīṣṭasya lōkāstē ripubhirabhilāṣaiśca sahitaṁ śārīrikabhāvaṁ kruṣē nihatavantah|

XXV yadi vayam ātmanā jīvāmastarhyātmikācārō'smābhiḥ karttavyaḥ,

XXVI darpaḥ parasparaṁ nirbhartsanaṁ dvēṣaścāsmābhi rna karttavyaṇi|

VI

I hē bhrātaraḥ, yuṣmākaṁ kaścīd yadi kasmiṁścit pāpē patati tarhyātmikabhāvayuktai ryuṣmābhīstīkṣābhāvaṁ vidhāya sa punarutthāpyatām yūyamapi yathā tādr̥kparīkṣāyām na patatha tathā sāvadhānā bhavata|

II yuṣmākaṁ ēkaikō janaḥ parasya bhāraṁ vahatvanēna prakārēṇa khrīṣṭasya vidhiṁ pālayata|

III yadi kaścana kṣudraḥ san svaṁ mahāntaṁ manyatē tarhi tasyātmavañcanā jāyatē|

IV ata ēkaikēna janēna svakīyakarmaṇaḥ parīkṣā kriyatām tēna paraṁ nālōkya kēvalam ātmālōkanāt tasya ślaghā sambhaviṣyati|

V yata ēkaikō□ janaḥ svakīyaṁ bhāraṁ vakṣyati|

VI yō janō dharmmōpadēśaṁ labhatē sa upadēṣṭāraṁ svīyasarvvasampattē rbhāgīnaṁ karōtu|

VII yuṣmākaṁ bhrānti rna bhavatu, īśvarō nōpahasitavyaḥ, yēna yad bijam upyatē tēna tajjātaṁ śasyaṁ karttiṣyatē|

VIII svaśārīrārthaṁ yēna bijam upyatē tēna śārīrād vināśarūpaṁ śasyaṁ lapsyatē

kintvātmanaḥ kṛtē yēna bījam upyatē
tēnātmatō'nantajīvitarūpaṁ śasyaṁ lapsyatē|

IX satkarmmakaraṇē'smābhiraśrāntai rbhavi-
tavyaṁ yatō'klāntaustiṣṭhadbhiraśmābhiraśrūpayaṁ
tat phalāni lapsyantē|

X atō yāvat samayastiṣṭhati tāvat sarvān prati
viśeṣatō viśvāsavēśmavāsinaḥ pratyasmābhi
rhitācāraḥ karttavyaḥ|

XI hē bhrātarāḥ, ahaṁ svahastēna yuṣmān
prati kiyadvṛhat patraṁ likhitavān tad
yuṣmābhi rdṛṣyatām|

XII yē śārīrikaviṣayē sudṛṣyā bhavitu-
micchanti tē yat khriṣṭasya kruśasya
kāraṇādupadravasya bhāginō na bhavanti
kēvalaṁ tadarthaṁ tvakchēdē yuṣmān
pravarttayanti|

XIII tē tvakchēdagrāhiṇō'pi vyavasthām
na pālayanti kintu yuṣmaccharīrāt
ślāghālābhārthaṁ yuṣmākaṁ tvakchēdam
icchanti|

XIV kintu yēnāhaṁ saṁsārāya hataḥ
saṁsārō'pi mahyaṁ hatastadamatprabhō
ryīśukhriṣṭasya kruśaṁ vinānyatra kutrāpi
mama ślāghanaṁ kadāpi na bhavatu|

XV khriṣṭē yīsau tvakchēdātvakchēdayōḥ
kimapi guṇaṁ nāsti kintu navīnā sṛṣṭirēva
guṇayuktā|

XVI aparaṁ yāvanto lōkā ētasmin mārgē
caranti tēṣāṁ īśvariṣyasya kṛtsnasyēsrāyēlaśca
śānti rdayālābhaśca bhūyāt|

XVII itaḥ paraṁ kō'pi māṁ na kliśnātu yasmād
aham svagātrē prabhō ryīśukhrīṣṭasya cihnāni
dhārayē|

XVIII hē bhrātarah asmākaṁ prabhō
ryīśukhrīṣṭasya prasādō yuṣmākam ātmani
sthēyāt| tathāstu|

**Sanskrit Bible (NT) in ISO Script
(satyavēdaḥ|)
New Testament in Sanskrit Language; printed in ISO
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

e980a224-a0df-57fa-9b69-0c32db75f5fc